



தே.மு.தி.க. பொதுச் செயலாளர் பிரேமலதா விஜயகாந்த், பொருளாளர் எஸ்.கே.சுதீஷ், பாண்டிச்சேரி ராமச்சந்திரா மருத்துவமனை சேர்மன் ராதா ராமச்சந்திரன் ஆகியோரின் தாயாருமான, கே.அம்சவேணி (83) நேற்று முன்தினம் (07.10.2025) காலை வயது மூப்பின் காரணமாக மறைவெய்தினார். இந்நிலையில், தி.மு.க. துணைப் பொதுச் செயலாளரும், நாடாளுமன்ற திமுக குழுத் தலைவருமான கனிமொழி கருணாநிதி, சாலிகிராமத்தில் உள்ள இல்லத்திற்கு நேரில் சென்று பிரேமலதா விஜயகாந்தின் தாயார் உடலுக்கு மலர் மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார்.

அரசுப் பள்ளிகளில் மாணவர் சேர்க்கையை அதிகரித்த 179 தலைமை ஆசிரியர்களுக்கு பாராட்டுச் சான்றிதழ்கள்!

தமிழ்நாடு அரசுப் பணியாளர் தேர்வாணையம் தேர்ந்தெடுத்த 167 உதவியாளர்களுக்கு பணி நியமன ஆணைகள்!

பள்ளிக் கல்வித் துறை அமைச்சர் - அன்பில் மகேஸ் பொய்யாமொழி வழங்கினார்!

சென்னை, அக்.9- சென்னை, கோடார்புரம் அண்ணா நூற்றாண்டு நூலக கூடத்தில் நேற்று முன்தினம் (07.10.2025) பள்ளிக் கல்வித் துறை சார்பில் நடைபெற்ற விழாவில் பள்ளிக் கல்வித் துறை அமைச்சர் அன்பில் மகேஸ் பொய்யாமொழி அரசுப் பள்ளிகளில் 2025-2026-ஆம் ஆண்டிற்கான மாணவர் சேர்க்கையை அதிகரித்த 179 தலைமையாசிரியர்களுக்கு பாராட்டுச் சான்றிதழ்களையும், தமிழ்நாடு அரசுப் பணியாளர் தேர்வாணையம் வாயிலாக தேர்ந்தெடுக்கப்பட்ட 167 உதவியாளர்களுக்குப் பணி நியமன ஆணைகளையும் வழங்கினார்.

விழாவில் அமைச்சர் அன்பில் மகேஸ் பொய்யாமொழி பேசிப்பதாவது: அரசுப் பள்ளிகளில் மாணவர் சேர்க்கையை அதிகரிக்க வைத்து ஆசிரியர்கள் மற்றும் தலைமையாசிரியர்களுக்கு பாராட்டு விழாவில் கலந்து கொள்வதில் பெருமகிழ்ச்சி

அடைகின்றேன். 2025-26-ஆம் கல்வியாண்டின் மானியக் கோரிக்கைகளில் அறிவித்த அறிவிப்புகளில் ஒன்றான பள்ளிக் கூடங்களில் நம்முடைய தலைமை ஆசிரியர்கள், பள்ளிக்கூட செயல்பாடுகளை பெற்றோர்களுக்கு எடுத்துச் சொல்ல வேண்டும்.

முதலமைச்சர் அவர்கள் செயல்படுத்தியுள்ள பல்வேறு நலத்திட்டங்களை மக்களிடம் கொண்டு செல்ல வேண்டும். அதன் மூலமாக கல்வி ஆண்டில் அதிகப்படியான மாணவர்களை சேர்க்கக் கூடிய பள்ளிக்கும் அந்த பள்ளித் தலைமை ஆசிரியர்களுக்கும் இதுபோன்ற விருதுகள் வழங்குகின்ற ஒரு விழா எடுக்கப்படும் என்கின்ற அறிவிப்பினை இன்று நிறைவேற்றுகின்ற வகையாக இவ்விழா நடைபெறுகின்றது.

‘கலைச் சிற்பி’ பயிற்சி!

இங்கே வருகை தந்திருக்கின்ற ஏறத்தாழ 179-க்கும் மேற்பட்ட தலைமை யாசிரியர்கள் அதிகப்படி

யான மாணவர்களை சேர்த்துள்ளமைக்கு முதலில் வாழ்த்துகளையும் பாராட்டையும் தெரிவித்துக் கொள்கின்றேன்.

முதலமைச்சர் அவர்கள் மார்ச் 1ஆம் தேதியன்று அரசுப்பள்ளி மாணவர் சேர்க்கையினை தொடங்கி வைத்தார்கள். ஜூலை மாதம் 30ஆம் தேதி வரை நான்கு இலட்சம் மாணவர்கள் சேர்ந்துள்ளனர். திறன் என்ற திட்டத்தை நாம் கொண்டு வந்திருக்கிறோம். அதே போல நம்முடைய தலைமை ஆசிரியர்கள் அரசு பள்ளியில் 100% தேர்ச்சி பெற்ற பள்ளிகளுக்குப் பாராட்டுக்கள் தெரிவித்துள்ளோம். வினையாடல் சாதனை புரிந்த அரசு மற்றும் தனியார் பள்ளி மாணவர்களுக்குப் பாராட்டுகளை தெரிவித்துள்ளோம். அதேபோல் கலைச்சிற்பி என்கின்ற ஒரு பயிற்சியினை தொடங்கி வைத்திருக்கிறோம்.

இப்படி நாம் என்னவெல்லாம் சொன்னோமோ அதை ல்வாம்

தொடர்ந்து நாம் நிறைவேற்றிக் கொண்டிருக்கின்றோம், இன்னும் நிறைவேற்றுகின்ற பணியை நாம் நேற்கொண்டிருக்கிறோம்.

ஒட்டுமொத்தமாக அனைத்துப் பெற்றோர்களுமே எதிர்பார்த்துக் காத்துக்கொண்டிருந்த நம்முடைய மாநில கல்வித் துறையை நாம் நிறைவேற்றுகின்றோம். இப்படி ஒவ்வொன்றையும் நாம் பார்த்து பார்த்து செதுக்கி செதுக்கி ஒவ்வொரு திட்டத்தையும் நாம் கொண்டு வந்திருக்கிறோம்.

குறிப்பாக இன்று திருச்சி மாவட்டத்தில் ரோடரிங் சக்தி சார்ந்திருக்கின்ற CARE FOR SCHOOLS என்ற அமைப்பின் NSNOP என்ற திட்டம் மூலம் பள்ளிகளுக்குப் பங்கிப்பி வழங்க தயாராக இருக்கின்றோம். 1000 பள்ளிக்கூடம் என்று சொன்னதற்கு நான்கு 5000 பள்ளிக்கூடத்துக்கு எவ்வளவு முடியுமோ அவ்வளவு நான்கு செய்கின்றோம் என்ற உறுதி அவர்கள் தந்து இருக்கிறார்கள்.

முதலமைச்சர் அவர்கள் நம்முடைய துறை மீது அதிக அக்கறையாக இருப்பதால் அவர் அறிவித்த திட்டங்களை நிறைவேற்றுகின்ற விதத்தில் நான்கள் காட்டுகின்ற வேகமாகவும், அரசாங்கத்தின் மீதும் இந்த துறையின் மீதும் அவர்களுக்கு இருக்கின்ற நம்பிக்கைதான் இது போன்ற NGO நம்முடன் இணைந்து பணியாற்ற காத்துக் கொண்டிருக்கின்றார்கள். கொண்டு வந்த திட்டங்களை எல்லாம் முழுமையாக உள்வாங்கி களத்திலே ஒரு வெற்றிகரமான திட்டமாக மாற்றிக் காட்டக்கூடிய வல்லமை யாருக்கு இருக்கிறது என்று சொன்னால் இங்கே அமர்ந்திருக்கின்ற தலைமையாசிரியர்களுக்கு இருக்கிறது.

சமீபத்தில் கற்றல் அடைவு அறிக்கை வெளிவந்தவுடன் ஜூன் மாதம் 25 ஆம் தேதி முதல் செப்டம்பர் இறுதிவரை 38 மாவட்டங்களுக்கும் நேரடியாகச் சென்று ஆசிரியர்களிடம் உரையாடி வந்திருக்கிறோம். எத்தனை திட்டங்கள் கொண்டு வந்தாலும் FUTURESTIC SKILL சார்ந்ததாக நாங்க கொண்டு வருகிறோம் என்று சொன்னாலும் அடிப்படை என்று சொல்லக்கூடிய FOUNDATION எப்படி இருக்கிறது என்பதற்காக நடத்தப்பட்டதுதான் இந்த கற்றல் அடைவு ஆய்வு. அந்த கற்றல் அடைவு ஆய்வில் நம்முடைய தலைமை ஆசிரியர்கள் உறுதியோடு பேசிய அந்தப் பேச்சு எங்களுக்கு ஊக்கம் தருவதாக உள்ளது.

அடுத்த கற்றல் அடைவு ஆய்வு நடத்த நீங்கள் வரும்போது எங்களை பாராட்டுவதற்காக மட்டும் தான் சார் நீங்க வருவீங்க என்று சொன்ன அந்த உறுதியான வார்த்தைக்கு முதலில் நன்றியை இந்த இடத்திலிருந்து நான்கள் சொல்லுகின்றோம். ACCEPTANCE அது ஒரு ACTION PLAN ஆக மாறுகிறது. அது சார்ந்து நாங்க எங்களை தயார்படுத்திக் கொள்கிறோம் என்று சொல்லும் பெருமதிப்புக்குரிய ஆசிரியப் பெருமக்களை நாம் பெற்றுள்ளோம். அவர்களுக்கான ஒரு பாராட்டு என்று வரும்போது பள்ளிக்கூடத்தில் இருக்கிற தலைமை ஆசிரியர்கள் ஒருத்தருக்கான பாராட்டாக இல்லாமல் அப்பள்ளியில் பணிபுரியும் அடிப்படை பணியாளர்கள், நிர்வாகப் பணியாளர்கள், ஆசிரியர்கள், சத்துணவு பணியாளர்கள் எல்லாருக்குமான பாராட்டாக இது அமைகின்றது.

கல்வி - மிக மிக சக்தி வாய்ந்த ஆயுதம்!

நம்மைப் பொறுத்தவரைக்கும் மனித வள மேம்பாட்டை உருவாக்க வேண்டும் என்று சொன்னால் அது கல்வியால்தான் முடியும். கல்வி என்ற அந்த ஒரு வார்த்தையை பற்றி நாம் பேசும் பொழுது ஒட்டுமொத்த சமூகத்தையும் பற்றி நாம் பேசுகின்றோம். இந்த எண்ணத்தை பெருக்கின்ற அளவுக்கு கல்வி என்பது மிக மிக ஒரு சக்தி வாய்ந்த ஒரு ஆயுதமாக நம் நினைக்கிறோம்.

ஆசிரிய பெருமக்களுக்கு இது போன்ற விருதுகள் நான்கள் தருகின்றோம். இதன் மூலமாக ஊக்கப் படுத்துகின்றோம் என்று சொன்னால் அடுத்த கல்வி ஆண்டு இந்த 179



முதலமைச்சர் மு.க.ஸ்டாலின் அவர்கள் பொது மற்றும் மறுவாழ்வுத்துறை சார்பில், இலங்கை தமிழர்களுக்கு அருப்புக்கோட்டை வட்டம் குல்லாச்சந்தை, காரியாபட்டி வட்டம் மல்லாங்கிணறு மற்றும் வெம்பக்கோட்டை வட்டம் கண்டியாபுரம் ஆகிய இடங்களில் மொத்தம் ரூ .27.41 கோடி மதிப்பீட்டில் கட்டப்பட்டுள்ள 408 குடியிருப்புகளை காணொலி காட்சி வாயிலாக திறந்து வைத்தார் . அதனைத்தொடர்ந்து , மல்லாங்கிணறு இலங்கை தமிழர்கள் மறுவாழ்வு முகாமில் ரூ .2.68 கோடி மதிப்பீட்டில் கட்டப்பட்டுள்ள 40 குடியிருப்புகளுக்கான சாவினை மாவட்ட வருவாய் அலுவலர் இரா.ராஜேந்திரன் தலைமையில், அமைச்சர் தங்கம் தென்னரசு பயனாளிகளுக்கு வழங்கினார் . உடன் நகரச் செயலாளர் காரியாபட்டி செந்தில், ஒன்றிய செயலாளர் கண்ணன், மாவட்ட பஞ்சாயத்து உறுப்பினர் தங்கத் தமிழாணன் ஆகியோர் கலந்து கொண்டனர்.

பல்வேறு நிகழ்ச்சிகளில் கலந்து கொள்ள முதல்வர் வருகை!

தென்காசி மாவட்டத்தில் நிகழ்ச்சி நடைபெறும் இடம் ஆய்வு!

அமைச்சர் கே.கே.எஸ்.எஸ்.ஆர்.இராமச்சந்திரன் மேற்கொண்டார்!

தென்காசி, அக். 9 - தமிழ்நாடு திராவிட மாடல் முதலமைச்சர் மு.க.ஸ்டாலின் அவர்கள் பல்வேறு நலத்திட்ட உதவிகளை வழங்குவதற்காக தென்காசி மாவட்டத்திற்கு வருகை தர உள்ளதை முன்னிட்டு நிகழ்ச்சி நடைபெறுவதற்கான இடத்தை வருவாய் மற்றும் பேரீடர் மேலாண்மை துறை அமைச்சர் கே.கே.எஸ்.எஸ்.ஆர்.இராமச்சந்திரன் மாவட்ட ஆட்சியர் ஏ.கே.மல்கிஷோர் தென்காசி தெற்கு மாவட்ட பொறுப்பாளர் ஜெயபாலன், வடக்கு மாவட்ட செயலாளர் ராஜா எம். எல்.எ தென்காசி நாடாளுமன்ற உறுப்பினர் மரு.ராணி ஸ்ரீகுமார் ஆகியோர் முன்னிலையில் பார்வையிட்டு ஆய்வு மேற்கொண்டார்.

பின்னர் அமைச்சர் கே.கே.எஸ்.எஸ்.ஆர்.இராமச்சந்திரன் தெரிவித்ததாவது: திராவிட மாடல் முதலமைச்சர் அவர்கள் தென்காசி மாவட்டத்திற்கு பல நூறு கோடி ரூபாய் மதிப்பில் நலத்திட்ட உதவிகளை வழங்கவும், முடிவற்ற திட்டப் பணிகளை துவக்கி வைக்கவும், புதிய திட்டங்களுக்கு அடிக்கல் நாட்டுவதற்காகவும் இம் மாதம் வருகை தருகின்றோம்.

நிகழ்ச்சி நடைபெறுவ

தற்கான இடத்தை பார்வையிட்டு ஆய்வு செய்தோம். முதலமைச்சர் அவர்கள் வருகை குறித்து விரைவில் அறிவிக்கப்படும்.

இவ்வாறு அமைச்சர் கே.கே.எஸ். எஸ்.ஆர். இராமச்சந்திரன் தென்காசி தொகுதி பார்வையாளர் கலை கதிரவன், மாவட்ட அவைத் தலைவர் சுந்தரம் மகாலிங்கம், துணை செயலாளர்கள் சென்னடி, கனிமொழி, மாவட்ட பொறுப்பாளர்

ஷெரிப், தலைமை செயற்குழு உறுப்பினர்கள் மா. செல்லதுரை, ஆறுமுகம் சாமி, சேக் தாவுது, பொதுக் குழு உறுப்பினர்கள் ரஹீம், சாமிதுரை, தமிழ்ச்செல்வி, இராஜேஸ்வரன், மாநில விவசாய அணி இணைச் செயலாளர் அப்துல் காதர், கடையநல்லூர் நகர் மன்ற தலைவர் மூப்பன் ஹபீபுர் ரகுமான், தென்காசி ஒன்றிய குழு தலைவர் ஷேக் அப்துல்லா, ஒன்றிய செயலாளர்கள் அழகு சுந்தரம், ரவிசங்கர், திவான் ஒலி, சுரேஷ், மணிகண்டன், சீனித்துரை, அன்பழகன், ரமேஷ், பொன் செல்வன், சேக் முகமது, சிவக்குமார், ஜெயா, நகர

செயலாளர்கள் சாதிர், வெங்கடேசன், அப்பாஸ், கணேசன், பிரப்பா, பேரூர் செயலாளர்கள் கடலை, முத்தையா, குட்டி, கோபால், வெள்ளத்துரை, சிதம்பரம், முத்து, இராஜராஜன், தங்கப்பா, பண்டாரம், அணி அமைப்பாளர்கள் கிருஷ்ணராஜா, முத்துக்குமார், முருகன், தங்கராஜ் பாண்டியன், அழகு தமிழ் சங்கர், முத்து ராமலிங்கம் பரமசிவன், கோமதிநாயகம், வளநரசு, இச்சகி பாண்டியன், இன்மாயில், செல்வகுமார், அன்னாமலை, கருப்பணன், ராமராஜ் உள்பட கழக நிர்வாகிகள் பலர் கலந்து கொண்டனர்.



களக்குறிச்சி மாவட்டம், திருக்கோவிலூர் வட்டம், ஜி.அரியூர் ஊராட்சியில் 'உங்களுடன் ஸ்டாலின்' சிறப்பு திட்ட மூலம் நடைபெற்றது. இதில் ஒன்றியக்குழு தலைவர் அஞ்சலாட்சி அரசு குமார், ஒன்றிய செயலாளர் எம்.ராஜேந்திரன் ஆகியோர் கலந்து கொண்டு 13 அங்குகளை பார்வையிட்டு முகாமினை தொங்கி வைத்து பொதுமக்களிடமிருந்து கோரிக்கை மனுக்களை பெற்றனர், மேலும் இம்முகாமில் ஒன்றிய துணைச் செயலாளர் தணிகாசலம், முத்துவேல், ஒன்றிய பொருளாளர் காமராஜ், கே.ஆர்.பி பிரகாஷ், வருவாய் வட்டாட்சியர்கள் இராமகிருஷ்ணன், கண்ணன் உள்ளிட்ட அரசு அதிகாரிகள், துறை சார்ந்த அலுவலர்கள், உள்ளாட்சி மன்ற பிரதிநிதிகள், கழக நிர்வாகிகள் மற்றும் பொதுமக்கள் உள்ளிட்ட பலர் கலந்து கொண்டனர்.

தத்துவமேதை டி.கே.சீனிவாசன்

36வது ஆண்டு நினைவு வணக்கம்



என்றும் தங்கள் வழி நடக்கும்

டி.கே.எஸ்.இளங்கோவன், Ex. M.P., நனினி
(செய்தி தொடர்பு குழு தலைவர், தி.மு.க.)

டி.கே.எஸ்.மணிவண்ணன் குணபூஷணி

டி.கே.எஸ்.தமிழ்ச்செல்வி எஸ்.தமிழ்மணி

திருமதி கீதாலட்சுமி வில்லாளன்

திருமதி. மாதனி - ஜான் விஜய்,
திருமதி. இ.தரணி - எஸ்.ராகவேந்திரமூர்த்தி,
சீனிவாசன், மேகலா, பரிதி ஈசா,

திராவிட இயக்க தீரர்கள் நினைவு நாள்

ஆரணி கோ. வெற்றிவீரன்

அக்டோபர் 9 (2019)



1954ல் ஆரணி பேரூர் கழகம் துவங்கப்பட்டபோது, கழகத்தில் இணைந்து கழகப் பணியாற்ற துவங்கினார்.

மாவட்ட பிரதிநிதி, பொதுக்குழு உறுப்பினர், மாநில இலக்கிய அணி துணைச் செயலாளர் என பொறுப்புகள் வகித்தவர்.

'நம்நாடு' இதழில் துணை ஆசிரியராக பணியாற்றியதோடு, முரசொலியில் தொடர்ந்து கட்டுரைகள் எழுதியவர்.

கருப்புக் கொடி போராட்டம், கைசாசம் கமிஷன் எரிப்பு, இந்தி திணிப்பு எதிர்ப்பு, இலங்கைத் தமிழர் ஆதரவு போராட்டம் என தலைமை அறிவித்த அனைத்து போராட்டங்களிலும் கலந்து கொண்டு சிறை சென்றவர்.

தலைமைக் கழகம்

தி.மு.க.